

## Ġurisidizzjoni



Jekk jogħġbok innota li l-verżjoni bil-lingwa oriġinali ta' din il-paġna [en](#) għet emendata reċentement. Il-verżjoni tal-lingwa li qed tara bħalissa attwalment qed tiġi ppreparata mit-tradutturi tagħna.

Jekk jogħġbok innota li dawn il-lingwi li gejjin: [ro](#) [sl](#) [sv](#) diġà ġew tradotti.

**Il-ġurisdizzjoni tirreferi għad-dritt u s-setgħa ta' amministrazzjoni tal-ġustizzja f'territorju definit. Dan jinkludi s-setgħat tal-qrati ġuridiċi li jismgħu kawżi li jirrigwardaw persuni, proprjetà jew avvenimenti u l-awtorità li jintervjenu, bħall-arrest ta' persuni jew il-qbid ta' proprjetà.**

Bħala konsegwenza tad-dritt għall-moviment liberu fl-Unjoni Ewropea (UE), it-tendenza tal-Istati Membri li jestendu l-ġurisdizzjoni tagħhom u l-avvanzi fit-teknoloġija li saru fl-aħħar għexieren ta' snin, hemm dejjem iktar sitwazzjonijiet fejn diversi Stati Membri jkollhom ġurisdizzjoni li jinvestigaw u jmexxu proċedimenti kriminali għall-istess fatti.

Li kieku l-Istati Membri ma jkunux obligati jinfurmaw lil xulxin b'każijiet li jistgħu jagħtu lok għal kunflitt ta' ġurisdizzjoni jew li jikkonsultaw lil xulxin sabiex isolvu kunflitt ta' ġurisdizzjoni, dan jista' jwassal biex il-proċedimenti jsiru fi Stat Membru li ma jkunx l-iktar wieħed adattat (e.ż. meta l-evidenza u x-xhieda rilevanti jkunu jinstabu fi Stat Membru ieħor) jew li jsiru proċedimenti paralleli fi Stati Membri differenti.

Biex jitnaqqsu dawn ir-riskji, fl-2009 għet adottata d-[Deciżjoni Qafas dwar il-kunfliti tal-ġurisdizzjoni](#). L-għan ta' dan l-istrument huwa li jippromwovi kooperazzjoni eqreb bejn l-Istati Membri li jmexxu proċedimenti kriminali, sabiex:

- jiġu evitati sitwazzjonijiet fejn l-istess persuna tkun sugġetta għal proċedimenti kriminali paralleli fi Stati Membri differenti rigward l-istess fatti, u
- ikun hemm qbil rigward soluzzjoni sabiex jiġu evitati l-konsegwenzi negattivi li jirriżultaw minn proċedimenti kriminali paralleli bħal dawn.

Id-Deciżjoni Qafas tipproma tilhaq dan l-għan billi tistabilixxi proċedura ta' konsultazzjoni mandatorja f'każijiet fejn jitmexxew proċedimenti kriminali paralleli fi Stati Membri differenti. Jekk il-proċedura ta' konsultazzjoni ma twassalx għal kunsens, l-Istati Membri involuti jirreferu l-każ lil [Eurojust](#), fejn xieraq, u skont il-kompetenza tal-Eurojust. L-Istati Membri jieħdu l-miżuri neċessarji biex jikkonformaw ma' din id-Deciżjoni Qafas sal-15 ta' Ġunju 2012.

Minbarra din id-Deciżjoni Qafas orizzontali, li tapplika għal proċedimenti kriminali b'mod ġenerali, hemm bosta strumenti tal-UE li fihom regoli speċjali dwar ir-regoli tal-ġurisdizzjoni u l-koordinazzjoni tal-prosekuzzjoni, bħal pereżempju id-[Deciżjoni Qafas dwar il-ġlieda kontra l-kriminalità organizzata](#).

**Din il-paġna hi amministrata mill-Kummissjoni Ewropea. L-informazzjoni f'din il-paġna ma tirriflettix neċessarjament il-pożizzjoni uffiċjali tal-Kummissjoni Ewropea. Il-Kummissjoni ma taċċetta l-ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali fir-rigward tar-regoli dwar id-drittijiet tal-awtur għall-paġni Ewropej.**

L-aħħar aġġornament: 22/01/2019